

## تعلقات عامہ دفتر

جامعہ ملیہ اسلامیہ، نئی دہلی

July 08, 2021

پریس ریلیز

جامعہ ملیہ اسلامیہ نے 'گلوبلائزڈ دنیا میں سکونت: تصورات، نظریات اور اہم تناظرات' پر چھٹے اسپارک (ایس پی اے آر سی) کورس کا افتتاح کیا

پروفیسر نجمہ اختر، شیخ الجامعہ، جامعہ ملیہ اسلامیہ نے مورخہ ۷ جولائی ۲۰۲۱ء کو گلوبلائزڈ دنیا میں سکونت: تصورات نظریات اور اہم تناظرات' پر چھٹے اسپارک (آن لائن) کورس کا افتتاح کیا۔ مذکورہ کورس وزارت تعلیم، حکومت ہند کی تعلیمی اور تحقیقی اشتراک کے فروغ کی اسکیم کے تحت ہے اور اسے شعبہ انگریزی، جامعہ ملیہ اسلامیہ اور وزیر برگ، جرمنی کی امریکن اسٹڈیز یونیورسٹی نے مشترکہ طور پر منعقد کیا ہے۔ پروفیسر اسابیل، شعبہ انگریزی زیورخ یونیورسٹی، سوئزر لینڈ، انٹرنیشنل پی آئی اس کورس میں تدریسی خدمات انجام دیں گی۔ محترمہ شردھا اے سنگھ، پی ایچ ڈی اسکالر، شعبہ انگریزی بے ایم آئی نے پروگرام کا افتتاحی اجلاس کیا جس میں مختلف شعبوں کے اسکالروں، طلباء اور فیکلٹی اراکین نے انتہائی جوش و خروش سے شرکت کی۔

پروفیسر سبھی ملہوترا، صدر شعبہ انگریزی، جامعہ ملیہ اسلامیہ، انڈین پی آئی نے مہمانان، میزبان فیکلٹی ممبر اور شرکا کا خیر مقدم کیا۔ انھوں نے کورس کے متعلق بتایا کہ یہ اسپارک اسکیم کے تحت یونیورسٹی کے تعلیمی اور تحقیقی اشتراک کے ایک بڑے حصے کے طور پر ہے۔ اسپارک اسکیم ۲۰۱۹ء میں شروع ہوئی تھی جس کا مقصد آنے والے ہفتوں میں مختلف لیکچرز کے انعقاد کی مدد سے وہ گلوبلائزڈ دنیا جس میں ہم رہ رہے ہیں اسے متصور کرنا ہے۔

اس موقع پر مہمان خصوصی پروفیسر نجمہ اختر، شیخ الجامعہ، جامعہ ملیہ اسلامیہ نے دنیا بھر سے اور یونیورسٹی کے دوسرے شعبوں کی علمی ہستیوں اور اسکالروں کا استقبال کرتے ہوئے افتتاحی خطبہ دیا۔ انھوں نے اپنے خطبے میں ہندوستان اور پوری دنیا میں معاصر تہذیبی معاملات اور علوم و فنون کے نظام کے تفہیم کی اہمیت کو اجاگر کیا۔ انھوں نے گلوبلائزڈ دنیا میں

سکونت کے تازہ احوال کے سلسلے میں کورس کے پیش کردہ نئے اپروچیز اور اہم ردعمل کے امکانات پر زور دیا اور شرکا کو اس سے سیکھنے اور جوش و خروش کے ساتھ اس میں تعاون کے لیے حوصلہ افزائی کی۔

کورس کی وضاحت کرنے والے مرکزی خیالات کو تفصیل سے بتاتے ہوئے پروفیسر اسماعیل کریمین نے کورس کا تعارف کرایا اور کورس کے مشارکتی اور اشتراکی کردار کے متعلق اپنے خیالات کے اظہار کے ساتھ اپنا وژن ساجھا کیا۔

موجودہ عہد میں اس امید کے ساتھ کہ یہ کورس پروگراموں سے بھرپور، پرجوش اور اہم کورس ہوگا، ڈاکٹر زہرا رضوی، پی ایچ ڈی اسکالر، شعبہ انگریزی، جامعہ ملیہ اسلامیہ کے اظہار تشکر کے ساتھ چھٹے اسپارک کورس کا ورچوئل افتتاح اپنے اختتام کو پہنچا۔ اس بات کو یقینی بنانے کے لیے کہ زیادہ سے زیادہ لوگ افتتاحی پروگرام دیکھیں، پورا پروگرام یوٹیوب پر لائیو نشر کیا گیا۔

تعلقات عامہ دفتر

جامعہ ملیہ اسلامیہ نئی دہلی